

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 859

14-01-2021 - ൽ മറുപടിയ്ക്ക്

വനമേഖലകൾക്ക് ചുറ്റും ബഹർ സോൺ സൃഷ്ടിക്കൽ

പോദ്യം		ഉത്തരം	
ശ്രീ. കെ. സി . ജോസഫ്		Shri. K Raju (വനവും മൃഗസംരക്ഷണവും മൃഗശാലകളും വകുപ്പുമന്ത്രി)	
(എ)	വനമേഖലയുടെ വിസ്തൃതി വർദ്ധിപ്പിക്കുക എന്ന ലക്ഷ്യത്തോടെ എല്ലാ വനമേഖലകൾക്കും ചുറ്റും ഒരു കി.മീ. ചുറ്റളവിൽ ബഹർ സോൺ സൃഷ്ടിക്കുന്നതിന് തീരുമാനിച്ചിട്ടുണ്ടോ; ഇതിനായി സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ;	(എ)	വന്യജീവി സങ്കേതങ്ങൾക്കും ദേശീയോദ്യാനങ്ങൾക്കും ചുറ്റും പാരിസ്ഥിതിക സംവേദക മേഖല (ബഹർ സോൺ) രൂപീകരിക്കുന്നത് വനമേഖലയുടെ വിസ്തൃതി വർദ്ധിപ്പിക്കുക എന്ന ലക്ഷ്യത്തോടെയല്ല
(ബി)	ഇതിലൂടെ വനവിസ്തൃതിയിൽ എത്ര ശതമാനം വർദ്ധനവ് ഉണ്ടാക്കുവാൻ കഴിയുമെന്നാണ് കണക്കാക്കുന്നത്;	(ബി)	ഇതിലൂടെ വനവിസ്തൃതിയുടെ വർദ്ധനവ് ലക്ഷ്യമാക്കുന്നില്ല
(സി)	മനുഷ്യ വന്യജീവി സംഘട്ടനങ്ങളുടെ പേരിൽ ജനവാസ മേഖല ഉൾപ്പെടെയുള്ള ഭാഗത്തേക്ക് വനവിസ്തൃതി വർദ്ധിപ്പിക്കുന്നത് കാർഷിക മേഖലയ്ക്കും, കർഷകർക്കും ഒരുപോലെ പ്രതിസന്ധി സൃഷ്ടിക്കുകയില്ലേ എന്ന് വെളിപ്പെടുത്താമോ;	(സി)	പാരിസ്ഥിതിക സംവേദക മേഖലയുടെ രൂപീകരണത്തിലൂടെ കാർഷിക മേഖലയ്ക്കും കർഷകർക്കും പ്രതിസന്ധി സൃഷ്ടിക്കുന്നതിനായുള്ള നടപടികൾ ഉണ്ടായിട്ടില്ല. പരിസ്ഥിതി മലിനീകരണം, പാരിസ്ഥിതിക ആഘാതം എന്നിവയിൽ നിന്ന് വന്യജീവി സങ്കേതങ്ങൾക്ക് സംരക്ഷണം, വനനശീകരണം തടയൽ എന്നിവയാണ് ഇതിലൂടെ ലക്ഷ്യമാക്കുന്നത്.
(ഡി)	എങ്കിൽ ഇക്കാര്യത്തിൽ ജനങ്ങളുടെ ആശങ്ക പരിഹരിക്കുന്നതിന് എന്ത് നടപടിയാണ് കൈക്കൊണ്ടിട്ടുള്ളതെന്ന് വ്യക്തമാക്കാമോ?	(ഡി)	ഇക്കാര്യത്തിലുള്ള ജനങ്ങളുടെ ആശങ്കകൾ പരിഹരിക്കുന്നതിനായി 28. 09.2020-ൽ ബഹു.വനം വകുപ്പ് മന്ത്രിയുടെ അധ്യക്ഷതയിൽ യോഗം ചേരുകയും സംസ്ഥാനത്തെ വന്യജീവി സങ്കേതങ്ങൾക്ക് ചുറ്റും പാരിസ്ഥിതിക സംവേദകമേഖല രൂപീകരിക്കുമ്പോൾ പ്രസ്തുത പ്രദേശത്ത് വരുന്ന ജനസാന്ദ്രത കൂടിയ മേഖലകളെയും സർക്കാർ/അർദ്ധസർക്കാർ/ പൊതു മേഖലസ്ഥാപനങ്ങൾ എന്നിവയെയും ഒഴിവാക്കിക്കൊണ്ടുള്ള കരട് ഭേദഗതി നിർദ്ദേശം കേന്ദ്ര വനം-പരിസ്ഥിതി മന്ത്രാലയത്തിന്റെ പരിഗണനയ്ക്ക് സമർപ്പിക്കുവാൻ തീരുമാനിക്കുകയും ചെയ്തു. തുടർന്ന് ശെന്തുരുണി, പെരിയാർ ടൈഗർ റിസർവ്വ്, ഇടുക്കി, തട്ടേക്കാട്, പി.ച്ചി-വാഴാനി,

		ചുലന്നൂർ, പറമ്പിക്കുളം, സൈലന്റവാലി, മലബാർ, വയനാട്, ആറുളം, കൊട്ടിയൂർ എന്നീ വന്യജീവി സങ്കേതങ്ങൾക്ക് ചുറ്റും പാരിസ്ഥിതിക സംവേദക മേഖലയിൽ ഉൾപ്പെടുത്തേണ്ടുന്ന പ്രദേശങ്ങളുടെ പുതുക്കിയ ഭൂപടത്തോട് കൂടിയുള്ള കരട് ഭേദഗതി നിർദ്ദേശങ്ങൾ സമർപ്പിച്ചിട്ടുണ്ട്.
--	--	--

സെക്ഷൻ ഓഫീസർ